



اې د بابري خاوري! د چارسدي کربلا

عزيز خان ملېزې

پېښې وې - په شرافت، اخلاقيات، عدالت، انسانيت، او قانون نومې يو خيز هم قیوم او د هغه کورنو او بهرنو انډيوالانو باور نه لرلو - په زرهاؤ سياسي غړي په شمول د باچا خان، ډاکټر خان صېب، قاضي عطا الله بې شمېره خدائي خدمتگار بغېر د خه جرم او گناه په زندانونو کښې پراته وو - د دغه ظلم، زور، زياتي او غېر سياسي چلن په ضد خدائي خدمتگار تحريک په دولسم اگست کال 1948ء په چارسده کښې د احتجاجي غونډې اعلان کړې ؤ - د غونډې غرض د قیوم سرکار په ضد خپله ناخوښي ښکاره کول، سياسي او جمهوري حقوق غوښتل او د نورو صوبو د اولس او نړۍ پام د قیوم غېر جمهوري روپې ته راگرځول وو - د حکومت له خوا د جلسې د ناکامه کولو د تمامو هڅو باوجود د صوبې د گټې گټ نه په زرگاؤ خلق چارسدي ته راوړسېدل او د جلوس په شکل کښې د بابري مېدان ته روان شول - هر کله چې جلوس د بابري مېدان ته ورسېد نو پوليس او ملېشې بې له خه خبردارۍ په دغه پرامنه او تش لاسي خدائي خدمتگارو وچ په وچه بې درېغه او رنډې ډزې شروع کړې - په سلگونو کارکنان په ټټې مړه شول - د ژوبلو خو هډو

اې د بابري خاوري! د چارسدي کربلا ستا په سينه کښې ترمې ترمې شهيدان پراته دي (عبدالاکبر خان اکبر)

دولسم اگست د بابري د شهيدانو د شهادت ورځ ده - دا تنگيالي خدائي خدمتگار هغه وخت شهيدان کړې شول چې د پښتونخوا د قیوم حکومت د خدائي خدمتگار تحريک په پرامن جلوس بې له خه خبردارۍ ډزې وکړې - جلوس د خدائي خدمتگار تحريک له اړخه د رابللې شوې جلسې ځان ته روان ؤ - غونډه د قیوم حکومت د ناوړه، ناروا او غېر سياسي سلوک په ضد د احتجاج په توگه رابللې شوې وه -

قیوم او د هغه انډيوالانو چې د ملک په سياست کښې کوم ډول ناوړه او ناروا دودونه وزيرول، هغه زمونږ د سياسي تاريخ ناولې او کرکښه پاڼه ده - د مخالفو سياسي کارکنانو ځورول، وهل ټکول، په سيندونو لاهو کول، بندي کول، جائيدادونه سرکاري کول، په خرو سورول، د حيا او ناموس خاوندان برېښول، په کوڅو کښې گرځول او په دغه برېښه حال کښې خپلو کورونو ته لېږل د قیوم شاهي حکومت د هرې ورځې او عادي

چې مرکزي حکومت په خپله د قیوم د وحشت په شا ولاړه څه چې شریک و - د پاکستان د جوړېدو فقط یوه هفته وروستو د گورنر جنرل په حکم د پښتونخوا د خدائي خدمتگارو وزارت مات کړه شو - خدائي خدمتگارو ته په اسمبلی کېنې په پنځوسو کېنې د 33 غړو ملاتړ حاصل و - د نوي انتخاب یا د گورنر راج په ځای قیوم ته د حکومت جوړولو بلنه ورکړې شوه - په داسې حال کې چې

قیوم د اولس او اسمبلی د اکثریت نه برخه مننه و او هم له دغه ځایه د پاکستان په سیاست کېنې د اسمبلی د ممبرانو



د خرڅېدلو او اخستلو رواج بیا موند او بیا دا یو ښکاره حقیقت دے چې هر کله یو حکومت د اکثریت د ملاتړ نه بې برخې وي نو هم دغه ډول شرمېدلې سیاست رواج کېږي او بیا قیوم پخپله هم د څه وینس ضمیر خاوند نه و هر کله چې وزیر اعلي شو نو په خپل لیکلي کتاب Gold and Gun on the Pathan Frontier کې په خپله بندېز ولگولو -

د قیوم سره د مرکزي پاکستان د ملگرتیا د دې نه لوتې ثبوت څه کېدے شي چې په څلورمه جولای کال 1948 د قیوم حکومت یو اړدیننس جاري کړو چې د هغې تر مخه خدائي خدمتگار تحریک غېر قانوني تنظیم وگرځولے شو - پښتون مجله بند کړې شوه او هم په دغه حکم کېنې قیوم حکومت ته واک ورکړے شو چې که وغواړي نو

شمېرنه و معلوم - سپین پیرو او زانوؤ قرآن شریفونه په لاسونو کېنې نیولي د ډزو بندولو زاری ئې کولې - خو شاید هغوي په دې حقیقت نه وو پوهه چې اوده ضمیرونه په داسې خبرو نه وینسېږي نو ځکه هغه زنانه او بوډاگان هم شهیدان شول او د قرآن پاک نسخې په گولو سوري، سوري او پانې پانې شوي - د مارتر بمونو استعمال وشو او په رښتیا چې د وینو رودونه وبهېدل -

د نامتو صحافي ښاغلي انور خان په وینا په دغه ورځ په ډزو کېنې دوه د بره شپږسوه کسان شهیدان

شول خو څه سرچینې د مرو شمېره تر زرو نه هم زیاته نسي - د ژوبلو شوو خو څه شمېرنه و خو هسپتالونو ته هم حکم وشو چې د ژوبلو دارو درمل او پټۍ به نه کوي -

څه کم یوه گېنټه کېنې د شپږسوه تش لاسي سياسي کارکنانو قتل عام څه وړه پېښه نه وه - په مهذبه نړۍ کېنې په دغه ډول پېښو تختونه او حکومتونه پاستر شي - دا قتل عام په هغه مملکت خداداد پاکستان کېنې وشو چې ايله یو کال وړاندې هم د دغه خدائي خدمتگار تحریک د بې ځاري سياسي مبارزې په نتیجه کېنې ازاد شوه و او لا د مسلم لیگ دعوي وه چې د اسلام په نامه دا د اسلام قلعه جوړه شوې وه - خو د قیوم غورځونه چا تاؤ نه کړل او تپوس به ترې نه څه رنگ شوه وې



خوک هم بي له خه جرمه او خطا د زندان د تورو تمبو شاته کولې شي - د بندېز يا نظر بندۍ لپاره خه ټاکلې موده نه وه - د اردیننس تر مخه یو عدالت هم حکومت په دې نه شو مجبورولې چې حکومت دې بندي

کس ته د هغه د نظر بندۍ یا گرفتاری سبب grounds of detention وښيي - دې سره حکومت ته د قېدي د منقولې او غېر منقولې هر ډول جائیداد ضبط کولو اختیار هم ورکړې شو - د صوبې پېرنگي گورنر چې دا حکم دستخط کړو نو شاید چې خپل ضمیر ملامتې کړو او د اردیننس په تندي ئې ولیکل «زه دا اردیننس د گورنر جنرل محمد علي جناح په هدايت جاري کوم»-

قيوم او یا گورنر جنرل صاحب خود وهلو ټکولو او بندونو سره بلد نه وو - ولې د خدائي خدمتگار تحریک لپاره دا خه نوي شیان نه وو - که د هغوي دا خیال و او په یقین سره و چې په وهلو ټکولو، گرفتارو، جائیدادونو ضبطولو به خدائي خدمتگار تحریک او د هغې سیاسي اثرات له مینځه یوسي نو وخت او د خدائي خدمتگارو حوصلو ثابته کړه چې هغوي خومره په غلطه وو - خدائي خدمتگار تحریک په پښتون دود، دستور او روایاتو ولاړ د پښتنو ورومېه منظم سیاسي

تحریک و - دې تحریک د اولس ژوره فکري وداني کړې وه - په اولس کښې ئې ژورې رینسې لرلې - د براعظمگي په ازادۍ کښې د دغه تحریک د بې سارې مبارزو او قربانو نه خوک هم سترگې نه شي پټولې - د شلمې پېړۍ تاریخ، د هند د ازادۍ او د پښتنو سیاسي او سماجي تاریخ به د خدائي خدمتگار تحریک د ذکر نه بغېر نیمگړې وي - متل دے چې خوک په جارو کړي میدان راشي هغه ته خه پته لگي چې پخوا دلته خومره گند پروت و - نن که مونږ ته خه لږې ډېرې سیاسي ازادۍ حاصلې دي نو دا چا پښتون اولس له په خپرات کښې نه دي ورکړي - د دې په شا د خدائي خدمتگار تحریک اوږده مبارزه او قربانۍ پرتې دي - په دولسم اگست د بابرې د ننگیالو شهیدانو لورنه جرم هم دغه و چې هغوي د جمهوري او سیاسي واک او ازادۍ غوښتنه کوله-

د بده مرغه حکومتونو د خپلو عارضی سیاسي گټو په خاطر مدام د حقیقي سیاسي او قامي تحریکونو د ملا ماتولو، چقولو او لارو ډب کولو هڅې کړې دي - لېکن په دې طریقو سیاسي او قامي تحریکونه یا د هغوي سیاسي او سماجي اثر چرته هم نه شي ختمېدے - البته د لږ وخت لپاره د هغوي وړاندې تگ وځنډېږي -



چې د لراو بر پښتونخوا ورځپاڼې، مجلې او برېښنايي پاڼې په خصوصيت سره د دغې ورځې د تاريخي اهميت په حقله ځانگړې ادارې وليکي -

د بابري د شهيدانو تاريخ د يو کس، کلي، قبيلې يا د يو گوند نه، بلکې د هغو تنگيالو بې

ساري سر
شيندنه د قام او
ملت گډ تاريخ او
شته مني ده - د
باچا خان فکرونه
او د خدائي
خدمتگار



تحريك مبارزه د يو فرد يا يوې قبيلې لپاره نه، د ټول ملت لپاره وه - دا به هم بې ځايه نه وي که مونږ ټول په شريکه سره دا غوښتنه وکړو چې د دولسم اگست ورځ دې زمونږ د سکولونو په نصاب کې شامله کړې شي - دغه شهيدان زمونږ د ملي تاريخ ستوري دي او بايد چې زمونږ په اسمان وځلېږي - زمونږ لپاره د اگري، علي گري او د فرغانې د اسمانونو ستوري څه رابښکون لري؟

پکار ده چې مونږ دا تاريخي حقيقت په پام کېښي ولرو چې پښتون ملت په خوښي او فطرت کېښي نن هم هغه پروڼه ملت دے. هر کله چې د رهبري او ملت تر مينځ کلک تړون پېدا شي رهبري په خپلو هدفونو او مرام کېښي واضحه وي او اولس د هغوي په ژبه د مرام او د مرام د خوږو نه خبر کړي شي او چې يو ځل د ملت په رهبري، په خلوص او په مرام باور پېدا شي نو پښتون ملت چرته هم د مال او سر شيندنې نه تېښته نه ده کړي.

د خدائي خدمتگار تحريك د پښتونو د سياسي او سماجي مبارزې تاريخ دے - د پښتونخوا د هرې تيرې لاندې، په هر تنگي، کنډاو او دره کېښي، په هره لاره او گودر د پښتون ملت د ننگ، پت، ميرانې يوه قصه پرته ده - هوبسياران

وايي چې تشه
لاسه! ته مې
دښمن ئې - د
ليک لوست نه
بې برخې پاتې
شوے يا ساتلې
شوے ملت د

خپل سياسي او ملي تاريخ سره اشنا نه وي - د بده مرغه پښتانه په يويشتمه پېړۍ کېښي هم يو مضبوط او از او مېډيا نه لري - چې دنيا ته خپله چغه، خپل سياسي موقف، کلتور او تاريخ وروښيي - د وخت جنگ د وخت په کالو کېږي - مېډيا د يويشتمې پېړۍ غوره کاله دے - اوس بايد مونږ ټول واره زاره، پېغلې زلمي، ادبييان دانشوران، هنرمندان، فنکاران دغه اړخ ته پام وکړو او دغه خلا ډکه کړو - چې نړۍ په عمومي ډول او خپل ځوان او راتلونکي نسل په خاصه توگه د خپلو نيکونو د تورې او ميرانې نه خبر کړو او دغه رنگ ئې د خپل تاريخ سره تړون او پېوستون پېدا کړو -

د دولسم اگست پېښه زمونږ د تاريخ نه هېرېدونکې پاڼه ده - بايد چې مونږ دغه ورځ په عقيدت او احترام سره ولمانځو او د بابري شهيدانو ته د خپل عقيدت پېرزوښتي وړاندې کړو - پکار ده